

नगर के हृदय स्थल पर लंबे समय तक खुली नाली और अधूरा कार्य होने से दुर्घटनाओं की आशंका लगातार बनी हुई थी। राम मंदिर के सामने से गुजरने वाला मार्ग भी लगभग बंद हो गया था, जिससे पैदल यात्रियों, दोपहिया एवं चारपहिया वाहन चालकों को काफी दिक्कतों का सामना करना पड़ रहा था। स्थानीय नागरिकों ने नगर परिषद से मांग की कि पाइपलाइन का कार्य शीघ्र पूरा कर नाली का समतलीकरण कराया जाए, ताकि लोगों को राहत मिल सके और किसी भी प्रकार की दुर्घटना की संभावना समाप्त हो। मामले की शिकायत क्षेत्र के पार्षद से किए जाने के बाद उन्होंने तत्काल नगर परिषद के अधिकारियों एवं संबंधित ठेकेदार से चर्चा कर आवश्यक कार्रवाई कराई। समाचार लिखे जाने तक नगर परिषद द्वारा ठेकेदार पर दबाव बनाकर पाइपलाइन डालने एवं अधूरे कार्य को पूरा करने का काम प्रारंभ करा दिया गया था। नगरवासियों ने उम्मीद जताई है कि शेष कार्य भी जल्द पूरा होगा, जिससे आवगमन सुचारु हो सकेगा और लोगों को लंबे समय से चली आ रही परेशानी से राहत मिलेगी।